



صوفی علامہ مصطفیٰ انیسیم



دیباچہ

ایسی ہلکی مٹھکی کتاب پر جو چھوٹے بچوں کے لئے لکھی گئی ہے، دیباچے کا بوجھ نہ پڑنا چاہیے تھا۔ لیکن بچوں کے ساتھ قدرت نے والدین کی اور انسان نے استاد کی بیخ بھی لگا رکھی ہے۔ صوتی تبسم کو جو مصنف کتاب ہونے کے علاوہ "والدین" بھی ہیں اور استاد بھی، یہ گوارا نہ ہوا کہ بچوں کو تو بہلایا جائے اور والدین اور استادوں کی پروا نہ کی جائے۔ اس لئے قراد پایا کہ وہ بچوں کو نظائیں سنا لیں اور والدین وغیرہ کو باتوں میں لگائے رکھوں۔

بچوں کا بہلانا سہل ہے، بڑوں کا بہلانا سہل نہیں۔ بچوں نے تو یہ بڑھا کہ "چھچھو چھچھو چھچھو" گھڑی پر چوہا ناچا۔ اور خوش ہوئے۔ بڑے کہیں گے۔ "چھچھو ہم نے تو کسی لغت میں دیکھا نہیں۔ اور اگر چاہا سے مراد چچا ہے، تو یہ شائستہ لوگوں کی زبان نہیں۔ اور یہ جو گھڑی پر چوہا ناچا تو آخر کیوں؟ اور بہر حال اس تک بندی کا نتیجہ کیا؟ اس سے بچوں کو کون سا سبق حاصل ہوا؟

یہ سب سوال نہایت ہی ذمہ دارانہ سوال ہیں۔ بالفاظ دیگر ان لوگوں کے سوال ہیں جو اپنا بچپن بھلا بیٹھے ہیں۔ یا جو یہ تہمت کئے بیٹھے ہیں کہ جن باتوں سے ان کا بچپن رنگین ہوا تھا وہ اس دنیا میں اب نہ دہرائی جا سکیں گی۔ ٹھیک

طلانا بے فائدہ بات ہے۔ بوجھوں مارنا چاہئے۔ خدا کا شکر ہے، صوتی تبسم کو ایک ایسی دانائی عطا ہوئی ہے کہ وہ نادانی کی لذت سے ابھی محروم نہیں ہوئے۔ وہ جانتے ہیں کہ بچوں کا ذہن وہ عجیب و غریب دنیا ہے جس میں پڑوں پر ناگ ناچتے ہیں اور بلیاں پر کھاتی ہیں اور ٹر ٹر موٹر۔ چم چم چم ٹم ٹم میں آہنگ اور لے کی وہ تمام لذتیں سما جاتی ہیں جو بڑے ہو کر تان کسین کی کرامات سے بھی حاصل نہیں ہوتیں۔ یہ وہ دنیا ہے جس میں گڑبازاں اور جانور اور پرندے اور انسان سب ایک دوسرے کے دوست ہیں اور ایک دوسرے کے دکھ سکھ میں شریک رہتے ہیں۔ گویا سب مخلوق ایک ہی خدا کی مخلوق ہوتی ہے۔ بڑے ہو کر ذہن انسانی ہزار فلسفیانہ کشمکش اور خیال آفرینی کے بعد بھی مشکل سے اس سطح پر پہنچا ہے۔

اس لئے قابل رشک ہیں صوتی تبسم کہ بلا تکلف اس رنگین دنیا میں چھپا رہے ہیں۔ سب جانتے ہیں کہ صوتی تبسم ایک خوش ذوق سخن سنج اور سخن گو ہیں اور فارسی غزل استادانہ کہتے ہیں اور جذبے اور ادا کی بار کیوں کو خوب سمجھتے ہیں۔ یہ مجموعہ ان کی شاعری میں اتوار کا دن ہے۔ اور یوں اتوار منانے میں انہوں نے بڑے بڑے اساتذہ کا توجع کیا ہے۔ لیکن یہ نہ سمجھے کہ اس دن وہ بالکل ہی خالی الذہن ہو کر بیٹھے ہیں اور جو منہ میں آئے کہہ ڈالتے ہیں۔ غور سے دیکھئے تو معلوم ہوگا کہ یہ کام قافیے اور وزن اور آہنگ اور الفاظ کی

نرا کتوں پر قادر ہوئے بغیر ملن نہ تھا۔ اس لئے صوفی تبسم کی پختہ کاری اور طباعی کے شواہد اس میں جا بجا اس کو نظر آئیں گے۔ ایسے کلام کا درجہ عمل ممنوع کا درجہ ہے۔ جیسے سہل ممنوع سہل نہیں ہوتا اسی طرح عمل ممنوع بھی عمل نہیں ہوتا۔

دعا ہے کہ صوفی تبسم کا یہ بچپن ہمیشہ قائم رہے! اور ان کے قدردان ہمیشہ انہیں یہ کہنے کے قابل ہوں کہ

پہل سال عمر عزیزت گزشت
مزاج تو از حال طفلی نہ گشت

”پطرس“


دہلی۔ جون ۱۹۴۶ء



گنتی

ایک دو تین چار
اول کر بیٹھیں یار

پانچ چھ سات
سنو ہماری بات




بلی

دنیا کے رنگ نرالے
 بلی نے چوہے پالے
 چوہوں نے دھوم مچائی
 بلی کی شامت آئی



آٹھ نو دس
 بات ہماری بس




ایسے کو تیسیا

ایسے کو تیسیا
تم میرا لڈو لوگے
میں تمہارا پیسیا
ایسے کو تیسیا




ٹر ٹر

کرے ٹر ٹر ، کرے ٹر ٹر
تری لاری ، تری موٹر
چلے چھم چھم ، چلے چھم چھم
مرا گھوڑا ، مری ٹم ٹم




روئے منے روئے
 ابا کو آواز نہ آئے
 امی بھی سننے نہ پائے
 گڑیا آنکھ نہ کھولے
 ہوئے ہوئے ہوئے
 جتنا چاہے روئے



منے روئے

ہوئے ہوئے ہوئے
 روئے منے روئے
 جیسے چڑیا گانا گائے
 جیسے میناراگ سنائے
 جیسے بیل بوئے




پانچ چوہے

پانچ چوہے گھر سے نکلے
 کرنے چلے شکار
 ایک چوہا رہ گیا پیچھے
 باقی رہ گئے چار




کھاؤ


انڈا روٹی دہی پنیر
 شکر مکھن کھجڑی کھیر
 تم بھی لاؤ میں بھی لاؤں
 تم بھی کھاؤ میں بھی کھاؤں




تین چوہے ڈر کر بولے
گھر کو بھاگ چلو
اک چوہے نے بات نہ مانی
باقی رہ گئے دو



چار چوہے جوش میں آ کر
لگے بجانے بین
اک چوہے کو آئی کھانسی
باقی رہ گئے تین



اک چوہا جو رہ گیا باقی
 کر لی اس نے شادی
 بیوی اس کو ملی لڑا کا
 یوں ہوئی بربادی



دو چوہے پھر مل کر بیٹھے
 دونوں ہی تھے نیک
 اک چوہے کو کھا گئی بلی
 باقی رہ گیا ایک



راجا رانی

آؤ بچو سنو کہانی


ایک تھا راجا
ایک تھی رانی



پتے کی بات

آؤ تمہیں سناؤں

یارو ایک پتے کی بات
رات نہ ہو تو ہوگا دن
دن نہ ہو تو ہوگی رات




راجا گانا گاتا جائے

نوکر شور مچاتا جائے
طوطا حلوہ کھاتا جائے



راجا بیٹھا بین بجائے
رانی بیٹھی گانا گائے
طوطا بیٹھا چونچ ہلائے

نوکر لے کر حلوہ آیا
طوطے کا بھی جی لپیایا



ٹمک ٹمک ٹمک ٹمک


تیری چڑیا کی اک دم

میری مینا کے دو پر


ایک ادھر اور ایک اُدھر

تیری چڑیا شور مچائے

میری مینا گانا گائے




تو بہ ہے میری میں نہ جگاؤں
وہ رو پڑے گی
مجھ سے لڑے گی



گڑیا
عذرا کی گڑیا سوئی ہوئی ہے

گھنٹی بجائے
اس کو جگاؤ



انڈا

مرغی میں نے انڈا دیا
مرغی تو نے خوب کیا

انڈے اتنے چنگے ہیں
پاؤں میرے ننگے ہیں



پہچوں

پہچوں پہچوں چاچا
گھڑی پہ چوہا ناچا
گھڑی نے ایک بجایا
چوہا نیچے آیا


۳۳



سانپ کی دم

سانپ کی دم مروڑ دو
چلائے تو چھوڑ دو
ایک دو، ایک دو

۳۲



کیسی باتیں کرتی ہو ؟
انڈے بیچو جوتا لو

۳۵




ٹریا کی گڑیا


ٹریا کی گڑیا نہانے لگی
نہانے لگی ڈوب جانے لگی

بڑی شکلوں سے بچایا اُسے
کنارے پہ میں کھینچ لایا اُسے

۳۴



پھیونٹی کا سر چھوڑ دو
چلائے تو چھوڑ دو
ایک دو، ایک دو




ناگ کے اوپر پیڑ
 پیڑ کے نیچے بھیرٹ
 بھیرٹ کے سر پر مور
 مور مچائے شور




نرالا شہر

ایک نرالا شہر
 شہر کے اندر نہر
 نہر کے بیچ میں آگ
 آگ میں کالا ناگ




کالا ریکھ

ریکھ نچانے والا آیا ریکھ نچانے والا
 پاؤں بھی کالے، ہاتھ بھی کالے
 منہ بھی اس کا کالا
 ریکھ نچانے والا آیا ریکھ نچانے والا




دونوں شیر


ایک تھا تیر، ایک بٹیر
 لڑنے میں تھے دونوں شیر
 لڑتے لڑتے ہو گئی گم
 ایک کی چونچ اور ایک کی دم



سنہ پر اُس کے پیٹی باندھی
 ناک میں ڈالی ڈوری
 پاؤں میں اُس کے گھنگھرو ڈالے
 گلے میں اُس کے مالا
 ریکچہ نچانے والا آیا
 ریکچہ نچانے والا



جنگل سے اک ریکچہ کا بچہ
 لے کر شہر کو آیا
 گھر میں اُس کو ناچ سکھایا
 گھر میں اس کو پالا
 ریکچہ نچانے والا آیا
 ریکچہ نچانے والا



پتوزہ بولا
چوں چوں چوں
مرغا بولا
لکڑوں کوں



ٹمک ٹالا
ٹمک ٹالا ٹمک ٹالا
بئی کا منہ ہو گیا کالا
مرغی بولی
غوں غوں غوں



مُنّے کا نوکر
 مُنّے کا نائی
 ہر ایک آیا
 یوں غلّ مجایا
 مُنّے نے کھیرا
 چاقو سے چیرا

۲۶



کھیرا
 مُنّے نے کھیرا، چاقو سے چیرا
 مُنّے کی بہنیں
 مُنّے کے بھائی
 مُنّے کی خالہ، مُنّے کی تائی



طوطا بولا

ٹہیں ٹہیں ٹہیں

کووا بولا

کئیں کئیں کئیں

بکری بولی میں نہیں میں نہیں




نہر میں آگ


نہر میں اک دن لگ گئی آگ

پھوں پھوں کرتا

نکلا ناگ



اک لڈو مَنے نے کھایا
 دوسرا مَنّا دوڑا آیا
 آہا آہا
 ہو ہو ہو
 لڈو ایک
 اور مَنے دو



مَنّا اور لڈو
 آہا آہا
 ہو ہو ہو
 مَنّا ایک
 اور لڈو دو




ایک دو

ایک دو

میری بات سنو

تین چار

چنے مسالے دار



پانچ چھ

تم نے کھائے تھے

سات آٹھ

قطب صاحب کی لاٹھ

نو دس

آم کا میٹھا رس




دو منٹ گزرے
 ڈھکنا اٹھایا
 انڈا نہ پایا
 چمچہ تھا ٹیڑھا
 اوندھی تھی تھالی
 ہنڈیا تھی خالی




مُنّے کی ماں

مُنّے کی ماں نے
 انڈا اُبالا
 ہنڈیا میں ڈالا



مُنّے کی خالہ
 مُنّے کی اماں
 مُنّے کے بھائی
 جی بھر کے روئے
 بھوکے ہی سوئے



قِسمت تھی کھوئی
 روکھی تھی روئی
 گھر میں کسی نے
 روئی نہ کھائی
 مُنّے کے اندے
 تیری دہائی

بندرا اور بندریا

بندریا نے مٹکرا پہنا

بندرا نے شلوار

ہی طعن کر جب مگر سے مٹکے

ہو گئی مگر

بندریا نے پھری اغالی


بندرا نے تود

لڑتے لڑتے ہو گئے آٹھ اکل

کوئی نہ مانا پار

شریر لڑکا


ایک تھا لڑکا بڑا شریر
نام تھا اس کا نور نذیر
اک دن اس کا جی لپٹایا
گھاؤں سے چل کر شہر کو آیا
شہر میں آ کر اس نے دیکھا
وہاں کا پیسا۔ گھاؤں جیسا
وہاں کا کھسپا۔ ویسا ہی لمبا
وہاں کی روٹی ویسی ہی چھوٹی
وہاں کا ڈھول ویسا ہی گول



خوانچے والا

مَنّا
خوانچے والے خوانچہ لا
خوانچہ لا

خوانچے والا مُنّے مجھ کو دام دکھا
دام دکھا




وہاں کی بی ویسی ہی کالی
موٹی موٹی آنکھوں والی
ویسے پودے، ویسے پیر
ویسی بکری، ویسی بھیڑ
دل میں سوچا اور پچتایا
دوڑا دوڑا گھر کو آیا




خوانچے والا لے لے پھر جھگڑا ہے کیا
سامنے تیرے رکھے ہیں
رکھے ہیں

پہلے بھی تو لیتا ہے
پہلے بھی تو نے چکھے ہیں
چکھے ہیں



منا پہلے میں دیکھوں تو ذرا
لڈو تیرے کیسے ہیں؟
کیسے ہیں؟

اچھے ہیں تو لے لوں گا
جیب میں میرے پیسے ہیں
پیسے ہیں



منا

چمچہ لمبا ، تھالی گول
بندرے کر آیا ڈھول
پیڑ پہ ناچا کالا ناگ
چوہا گاتا آیا راگ



منا میں نہ لوں گا ہوں ہوں ہوں
یہ لڈو تو چھوٹے ہیں
چھوٹے ہیں
نواپنے والا میں بھی پھراک بات کہوں
پیسے تیرے کھوٹے ہیں
کھوٹے ہیں



ٹوٹ بٹوٹ

ایک تھا لڑکا ٹوٹ بٹوٹ
 باپ تھا اُس کا میر سلوٹ
 پیتا تھا وہ سوڈا واٹر
 کھاتا تھا بادام اخروٹ
 ایک تھا لڑکا ٹوٹ بٹوٹ




چاند پہ جا کر کودا شیر
 بلی کھا گئی سارے بیر
 چچھ تھالی لے گیا ساتھ
 منارہ گیا خالی ہاتھ



آنکھیں اُس کی موٹی موٹی
 ٹانگیں اُس کی چھوٹی چھوٹی
 نیچے پہنے صرف لنگوٹی
 اوپر پہنے اور کوٹ
 ایک تھا لڑکا ٹوٹ بٹوٹ




گھمٹن لٹو نام تھا اُس کا
 گھومتے رہنا کام تھا اُس کا
 صبح کو ہوتا کلکتے میں
 شام کو ہوتا چڑیا کوٹ
 ایک تھا لڑکا ٹوٹ بٹوٹ



امی بولی بیٹا آؤ
 شہر سے جا کر لڈو لاؤ
 سنتے ہی وہ لے کر نکلا
 جیب میں ایک روپے کا نوٹ
 ایک تھا لڑکا ٹوٹ بٹوٹ




ہر اک اس کی چیز ادھوری
 کبھی نہ کرتا بات وہ پوری
 ہنڈیا کو کتا تھا ہنڈی
 لوٹے کو کتا تھا لوٹ
 ایک تھا لڑکا ٹوٹ بٹوٹ




بھائی اُسے اُٹھانے آیا
 ابا گلے لگانے آیا
 امی اس کی روتی آئی
 ہائے میرا ٹوٹ بٹوٹ
 ہائے میرا ٹوٹ بٹوٹ
 ایک تھا لڑکا ٹوٹ بٹوٹ




اتنا اس کا جی لپیچایا
 رستے ہی میں کھاتا آیا
 کھاتے کھاتے آئی بھگی
 دانت میں اس کے لگ گئی چوٹ
 ایک تھا لڑکا ٹوٹ بٹوٹ




سنوگپ شپ، سنوگپ شپ
 ناؤ میں ندی ڈوب چلی
 ہاتھی کو چوینٹی نے پیٹا
 مینڈک شور مچائے
 اونٹ نے آکر ڈھول بجایا
 مچھلی گانا گائے



گپ شپ
 بلی کو سمجھانے آئے
 چوہے کئی ہزار
 بلی نے اک بات نہ مانی
 روئے زار و زار



سنوگپ شپ، سنوگپ شپ
 ناؤ میں ندی ڈوب چلی
 شیر اور بکری مل کر بیٹھے
 گھوڑا گھاس نہ کھائے
 تینوں اپنی ضد کے پورے
 کون کسے سمجھائے




سنوگپ شپ، سنوگپ شپ
 ناؤ میں ندی ڈوب چلی
 آدھی رات کو چاند اور سورج
 بادل کے گھر آئے
 بجلی نے دروازہ کھولا
 دونوں ہی گھبرائے



پہیلی

دیکھا ہم نے ایک پرندہ
 کچھ پیلا کچھ سبز اور لال
 پیٹ میں اُس کے ایک ہی ہڈی
 کھال کے نیچے اس کے بال




سنوگپ شپ، سنوگپ شپ
 ناؤ میں ندی ڈوب چلی



پہیلی

دیکھا ایک نیا حیوان
 دبلا پتلا اور بے جان
 پیٹھ کے اندر اس کی دم
 دو پاؤں ہیں اور چھ سُم



خون ہے اُس کا میٹھا میٹھا
 کڑوی کڑوی اُس کی کھال

(آم)


۸۳



پہیلی

کال کلوٹا ، کال کلوٹا
چھوٹا چھوٹا ، موٹا موٹا
چکنا چکنا ، گیلدا گیلدا
اندر سے کچھ پیلا پیلا

۸۲




یونہی اُس کا نام نہ بول
پہلے میری بات کو تول

(ترازو)




پیلی

اک پری ہے رنگ زنگیلی سی
 کچھ سبز سی ہے کچھ نیلی سی
 کچھ لال سی ہے کچھ پیلی سی



ہری ہری سی اُس کی چوٹی
 ہلکی ہلکی ، چھوٹی چھوٹی
 پھیریں اور پکائیں اُس کو
 لوگ مزے سے کھائیں اُس کو

(بنین)



بارش میں نہا کر آتی ہے
 آتی ہے رنگ جمانی ہے
 پھر پل بھر میں چھپ جاتی ہے
 بوجھو تو اُس کا نام ہے کیا؟
 دنیا میں اُس کا کام ہے کیا؟

(قوس قزح)